

आईआईटी ने आयोजित की ऑनलाइन मीटिंग शिक्षा क्षेत्र में मिलकर काम करने के लिए शहर में बने एजुकेशनल कंसोर्टियम



पत्रिका PLUS रिपोर्टर

इंदौर ♦ कोविड-19 से एजुकेशन क्षेत्र में कई बदलाव हुए हैं। इन पर चर्चा और भविष्य की रणनीति बनाने के लिए आईआईटी इंदौर ने शहर के विभिन्न शिक्षण संस्थानों के साथ ऑनलाइन मीटिंग की। इसमें कोविड-19 से शिक्षण पद्धतियों, छात्रावास, भोजन सुविधाओं में आए बदलावों और शैक्षणिक गतिविधियों पर चर्चा हुई। संस्थानों ने कोविड-19 को नियंत्रित करने के अनुभवों को साझा किया। संस्थानों ने ऑनलाइन परीक्षा के लिए अपनाए तरीकों पर भी चर्चा की।

भविष्य में शिक्षण क्षेत्र में मिलकर काम करने की जरूरत पर जोर दिया और शहर में एजुकेशनल कंसोर्टियम बनाने पर चर्चा की। कंसोर्टियम शहर की शिक्षा संस्कृति को समृद्ध करने और सामान्य

गतिविधियों पर एक साथ काम करने की दिशा में काम करेगा। चर्चा में यह तथ्य सामने आया कि एक साथ काम करने, तालमेल के लिए नया एवेन्यू विकसित करने के लिए साझा मंच बनाना चाहिए।

मीटिंग में आईआईटी इंदौर के कार्यवाहक निदेशक प्रो. नीलेश कुमार जैन, डीन ऑफ स्टूडेंट्स अफेयर्स डॉ. एसके विश्वकर्मा, अकादमिक मामलों के डीन डॉ. देवेन्द्र देशमुख, डीन ऑफ रिसर्च एंड डवलपमेंट डॉ. आईए पलानी, रजिस्ट्रार प्रभारी एसपी होंटा के साथ डीएवीवी की कुलपति डॉ. रेणु जैन, एसजीएसआईटीएस के निदेशक डॉ. आरके सक्सेना, आईआईएम इंदौर के मुख्य प्रशासनिक अधिकारी कर्नल गुरुराज सहित कई शैक्षणिक संस्थानों के पदाधिकारी ऑनलाइन जुड़े और शिक्षा के क्षेत्र में नए बदलावों पर चर्चा की।

